

దేవైః కృతం శివస్తోత్రమ్



(శివరహస్యాస్తరగతే ఉగ్రాఖ్యే)

దేవా ఊచుః

భవ హర నామస్మరణం

కృతమఘకులహరమతిశుభదమ్ ।

గిరీశ మహాపజ్జలధే-

రస్మానుద్ధర ధీర కృపాజలధే ॥ ౬౧॥

స్మృతమపి (?) జయ జయ శమ్భో

గిరిజాబంధో జయ జయ శమ్భో భూతపతే ।

గిరీశ మహాపజ్జలధే-

రస్మానుద్ధర ధీర కృపాజలధే ॥ ౬౨॥

నామైవోత్తమం తవ హర విమలం

మజ్జలదాయకం మజ్జలదమ్ ।

గిరీశ మహాపజ్జలధే-

రస్మానుద్ధర ధీర కృపాజలధే ॥ ౬౩॥

తవ పదకమలాదమలా

దన్యచ్ఛిత్తితమపి న చేతసా శమ్భో ।

గిరీశ మహాపజ్జలధే-

రస్మానుద్ధర ధీర కృపాజలధే ॥ ౬౪॥

శివమయమశివం న భజామ-

స్త్వయి సతి సశివే శివమూర్తే ।

గిరీశ మహాపజ్జలధే-

రస్మానుద్ధర ధీర కృపాజలధే ॥ ౬౫॥

శివ సురనాయక మజ్జలవిగ్రహా

కురు కురు మజ్జలమాశు విభో ।

గిరీశ మహాపజ్జలధే-

రస్మానుద్ధర ధీర కృపాజలధే || ౬౬ ||

శరణం యామశ్చరణద్వన్ద్యం

తవ కమలామలమనువేలమ్ |

గిరీశ మహాపజ్జలధే-

రస్మానుద్ధర ధీర కృపాజలధే || ౬౭ ||

భగవన్నభవతా భవతాపహృతా

న హృతం దురితం కిం ను కృతమ్ |

గిరీశ మహాపజ్జలధే-

రస్మానుద్ధర ధీర కృపాజలధే || ౬౮ ||

సకృదపి తవ హర నామస్మరణం

కృతమఘకులహరమతిశుభదమ్ |

గిరీశ మహాపజ్జలధే-

రస్మానుద్ధర ధీర కృపాజలధే || ౬౯ ||

స్మృతమపి హర తవ చరణద్వన్ద్యం

హరతి విషాదం కిము దృష్టమ (భవలబ్ధమ్) |

గిరీశ మహాపజ్జలధే-

రస్మానుద్ధర ధీర కృపాజలధే || ౭౦ ||

భవ భవదీయానస్మాననిశం

కురు గతదుఃఖానతిదుఃఖాన్ |

గిరీశ మహాపజ్జలధే-

రస్మానుద్ధర ధీర కృపాజలధే || ౭౧ ||

హర యద్యస్మత్కృతమపరాధం

వివిధం కృపయా హరసి తదా |

గిరీశ మహాపజ్జలధే-

రస్మానుద్ధర ధీర కృపాజలధే || ౭౨ ||

సుతమపరాధినమపి కృత-

శిక్షం జనకః పాలయతీశ తథా |

గిరీశ మహాపజ్జలధే-

రస్మానుద్ధర ధీర కృపాజలధే || ౭౩ ||

న సుతా వయమపి తవ కిం

శమ్భో జనకః స భవానస్మాకమ్ |

గిరీశ మహాపజలధే-

రస్మానుద్ధర ధీర కృపాజలధే || ౭౪ ||

జగతామేకో జనకస్త్వమతో

వయమపి జగతో నహి భిన్నాః |

గిరీశ మహాపజలధే-

రస్మానుద్ధర ధీర కృపాజలధే || ౭౫ ||

భవతా సృష్టాః సకలా

లోకా వయమపి తద్వద్ధర సృష్టాః |

గిరీశ మహాపజలధే-

రస్మానుద్ధర ధీర కృపాజలధే || ౭౬ ||

భవతా సృష్టం జగదివ సృష్టా-

నస్మానపి భవ పాలయ నిత్యమ్ |

గిరీశ మహాపజలధే-

రస్మానుద్ధర ధీర కృపాజలధే || ౭౭ ||

దేవ గజాసురపరిహృతవిభవా-

నభయద సభయానవ సదయమ్ |

గిరీశ మహాపజలధే-

రస్మానుద్ధర ధీర కృపాజలధే || ౭౮ ||

కరుణాపారావార-

స్త్వమతో హర సురవర దుఃఖమ్ |

గిరీశ మహాపజలధే-

రస్మానుద్ధర ధీర కృపాజలధే || ౭౯ ||

శరణం భవ శరణం భవ

భవ శరణం భవ భవ కరుణాభే |

గిరీశ మహాపజలధే-

రస్మానుద్ధర ధీర కృపాజలధే || ౮౦ ||

భవ భవదన్యం న వయం
 యామః సకృదపి శరణం మరణే వా ।
 గిరీశ మహాపజలధే-
 రస్మానుద్ధర ధీర కృపాజలధే ॥ ౮౧॥

న హి జానీమో భవదన్యం
 శక్కుర ధీరం వా పాతారమ్ ।
 గిరీశ మహాపజలధే-
 రస్మానుద్ధర ధీర కృపాజలధే ॥ ౮౨॥

--

అగస్త్యః (ఉవాచ)
 ఇతి స్తుతో మహాదేవో విష్ణుబ్రహ్మపురోగ మైః ।
 ప్రసన్నస్తానువాచైవం ఘనగమ్భీరయా గిరా ॥ ౮౩॥

మహాదేవః ఉవాచ
 జానామి భవతాం దుఃఖం బ్రహ్మవిష్ణుపురోగమాః ।
 గజాసురం హనిష్యామి పశ్యన్త్వద్యాధునా ధ్రువమ్ ॥ ౮౪॥

భవద్భిర్యా కృతా పూజా స్తుతిశ్చేయం చ యా కృతా ।
 ఏతాభ్యాం స్తుతి పూజాభ్యాం తుష్టోఽస్మ్యహముమాపతిః ॥ ౮౫॥

భవత్కృతేన స్తోత్రేణ యో మాం స్తోష్యతి సాదరమ్ ।
 స దుఃఖసాగరం తీవ్రం తరిష్యతి న సంశయః ॥ ౮౬॥

॥ ఇతి శివరహస్యాన్తర్గతే దేవైః కృతం శివస్తోత్రం సమూర్ణమ్ ॥

- ॥ శ్రీశివరహస్యమ్ । ఉగ్రాఖ్యః సప్తమాంశః । అధ్యాయః ౨౮ మధ్యార్జునమహిమానువర్ణనమ్
 । ౬౧-౮౬ ॥

... shrIshivarahasyam . ugrAkhyāH saptamAMshaH . adhyAyaH 28 madhyArjunamahimAnuvarNan
 . 61-86..

Notes:

Viṣṇu విష్ణు, Brahmā బ్రహ్మ et al Devāḥ దేవాః eulogize and beseech Śiva శివ to protect them from Gajāśura గజాసుర.

Mahādeva Śiva మహాదేవ శివ assures them of their safety and declares that He will also relieve the distress of whosoever praises Him with the Stotram స్తోత్రమ్ they have composed.

Proofread by Ruma Dewan

Devaih Kritam Shiva Stotram

pdf was typeset on June 22, 2024

Please send corrections to sanskrit@cheerful.com

